



M I N U T I

LAQGHA TAL-KUNSILL LOKALI FLORIANA

IT-TMIEN LEĠIŻLATURA

LAQGHA NUMRU 25

6 t'Ottubru 2020

Il-ħamsa u għoxrin (25) seduta tat-tmien leġislatura tal-Kunsill Lokali Floriana nżammet nhar it-Tlieta 6 t'Ottubru 2020 fil-5.15pm. Il-laqgħa nżammet fl-uffiċċju tal-Kunsill Lokali Floriana, 15, Pjazza Emanuel S. Tonna, Floriana.

PREŻENTI :-

Is-Sinjorina Davina Sammut Hili	(DSH)	Sindku
Is-Sinjorina Gail Demanuele	(GD)	Viċi Sindku
Is-Sur James A Ellul	(JAE)	Kunsillier
Is-Sinjorina Justine Palmier	(JP)	Kunsillier

SKUŻATI:-

Is-Sur Vincent Borg	(VB)	Kunsillier
---------------------	--------	------------

Membri tal-Pubbliku	0
---------------------	---

UFFIĊJAL PREŻENTI :-

Kevin Borg	Deputat Segretarju Eżekuttiv
------------	------------------------------

MINUTI

25.1 QARI TAL-ITTRI TA' APOLOGIJI

25.1.1. Is-Sindku DSH ressqet l-ittra t'apologija tal-Kunsillier VB li nforma li ma setax jattendi minhabba impenji oħra. Il-Kunsill laqa' l-ittra t'apologija.

25.2 KUNSIDERAZZJONI U APPROVAZZJONI TAL-MINUTI

25.2.1. Is-Sindku DSH ressqet il-minuti tal-erba' u għoxrin (24) laqgħa tal-Kunsill li ġew iċċirkulati minn qabel mal-avviż tal-laqgħa u għaldaqstant ġew unanimament ikkunsidrati bħala moqrija.

25.2.2. Il-Vici Sindku GD ressqet mozzjoni issekondata mill-Kunsilliera JP favur l-approvazzjoni tal-minuti imsemmija. Ittieħed vot bir-rizultat ikun:

Favur: 4 (GD, JP, DSH, JAE)

Kontra: 0

Astensjonijiet: 0

25.2.3. Il-Kunsillier JAE għamel riferenza għall-materja nru 24.5.1 u staqsa jekk kienx hemm xi żvilupp rigward it-tabelli u s-sinjali fit-Telgħa tal-Kurċifiss u Triq il-Kapuċċini. Is-Sindku wiegħbet li ma kienx hemm żviluppi min-naħa ta' Transport Malta. Hija nformat li l-għada kienu ser jibdew jitwaħħlu l-isleeping policemen fi Triq San Publju, Triq San Tumas u ta' Taħt il-Forka.

25.2.4. Il-Kunsillier JAE għamel riferenza għall-istop sign li hemm bżonn li ssir fi Triq San Tumas kantuniera ma' Triq San Publju. Is-Sindku nformat li kienet kellmet lill-kuntrattur dwar dan.

25.3 KOMUNIKAZZJONI MIS-SINDKU

25.3.1. Is-Sindku DSH ressqet korrisondenza mingħand Ecopence li xtaqu jintroduċu kuncett ta' zero waste market fi Ġnien il-Mall. Wara li ddiskuta il-Kunsill qabel li għandu jinformahom li kien għaddej refurbishment fi Ġnien il-Mall apparti li dan il-ġnien ma kienx jaqa' taħt ir-responsabbiltà tal-Kunsill. Il-Kunsill qabel li għandu jinformahom li ser jikkomunika magħhom iktar 'il quddiem minhabba li l-Kunsill kien diġa rċieva talba oħra simili.

25.3.2. Is-Sindku DSH ressqet korrisondenza mingħand il-Young Falcons Club li talbu l-permess tal-Kunsill sabiex jiġi organizzat tiegħ f'Lulju tas-sena 2021 fi Pjazza Robert Samut. Wara li ddiskuta il-Kunsill qabel li jilqa' t-talba kontra pagament ta' €815, u bil-kundizzjoni li l-bankijiet, bins u planters jitneħħew mill-persuna li qed tagħmel it-talba a spejjez tiegħu, u li dawn jerġgħu jitpogġew u jitwaħħlu lura appena jispiċċa l-avveniment.

25.3.3. Is-Sindku DSH ressqet korrisondenza mingħand emvigeer rigward it-tigrija annwali nhar it-22 ta' Novembru 2020. Is-Sindku qalet li l-Kunsill kien diġa ddiskuta dan u ma sabx

oġġezzjoni u għalhekk kien jonqos biss li jiġu konklużi d-diskussjonijiet bejn l-organizzatur u l-Pulizija.

- 25.3.4. Is-Sindku DSH ressqet korrisondenza mingħand residenta li talbet li jitpoġġew tliet cat cafés f' Belt is-Sebħ. Is-Sindku talbet lill-kunsilliera responsabbli mid-dekasteru tal-animali sabiex tiegħu tikkomunika mar-residenta. Id-DSE ressaq suggeriment sabiex minflok cat shelters jintużaw chest freezers minhabba li dawn huma insulati u ekoloġiċi, u għalhekk ideali għal dan l-iskop. Il-Kunsill qabel li għandu jesplora dan is-suggeriment.
- 25.3.5. Is-Sindku DSH ressqet korrisondenza mingħand Tech.mt li offrew hotspots li joffru WiFi gratwit. Il-Kunsill qabel li għandu jzomm is-servizz eżistenti tal-MCA.
- 25.3.6. Is-Sindku DSH ressqet korrisondenza mingħand il-Konkattidral ta' San Ġwann fejn offrew lill-Kunsill sabiex jorganizza tours ta' gruppi. Il-Kunsill innota dan.
- 25.3.7. Is-Sindku DSH informat lill-Kunsill bil-laqgħa li kellha mal-Eċċellenza Mary Louise Coleiro Preca dwar proġett fil-komunità. Is-Sindku qalet li kienu ntagħzlu xi kunsilli lokali biex joħolqu proġetti fuq suggerimenti tax-xewqat tat-tfal. Hija ziedet tgħid li kienu talbu lill-Kunsill sabiex jiffirma Memorandum of Understanding. Il-Kunsill qabel fil-prinċipju iżda nnota li kien diġa għaddej proġett fiċ-Ċentru Rikreattiv ir-Re Ġorġ V u għalhekk ma setgħux isiru iktar proġetti fl-istess ġnien. Il-Kunsill innota wkoll li ma kienx għad fadal biżżejjed fondi fil-UIF Funds minhabba li dawn kienu ntużaw għall-proġett taċ-Ċentru Rikreattiv ir-Re Ġorġ V.
- 25.3.8. Is-Sindku DSH informat lill-Kunsill li l-applikazzjoni għall-proġett tan-Norwegian Grants kienet ġiet milqugħa u li l-Kunsill kien ha grant ta' €85,000. Hija ziedet tgħid li l-Kunsill għandu jissottometti applikazzjoni sabiex isir lift fid-Dar tal-Kunsill.
- 25.3.9. Is-Sindku DSH għamlet riferenza għall-applikazzjoni li l-Kunsill kien għamel fir-rigward tal-proġett slow streets. Hija nformat li kienet ser tinzamm laqgħa dwar dan nhar il-Ħamis 8 t'Ottubru 2020 fid-9am.
- 25.3.10. Is-Sindku DSH ressqet korrisondenza mingħand il-Fsobians Club fejn talbu lill-Kunsill jappoġġjahom f'petizzjoni li qed iressqu billi l-Kunsill jikteb bil-miktub lis-CEO tad-Dipartiment tal-Artijiet. Il-Kunsill approva t-talba u qabel li jikteb lis-Sur Piscopo hekk kif propost.
- 25.3.11. Is-Sindku DSH informat li bħalma hi l-prassi, bħala Sindku kienet ġiet maħtura membru ex officio tal-Fsobians Club. Il-Kunsill innota dan.
- 25.3.12. Is-Sindku DSH ressqet korrisondenza mingħand is-Surmast tal-iSkola Primarja li talab biex jitpoġġew żewġ planters fuq il-bankina ta' quddiem l-iskola sabiex tissebbaħ iż-żona. Il-Kunsill qabel.

25.4 **RAPPORTI**

- 25.4.1. Ma kienx hemm rapporti.

25.5 TWEĠIBIET GĦALL-MISTOQSJIET TAL-KUNSILLIERI

- 25.5.1. Il-Kunsillier JAE għamel riferenza għat-tabelli tal-ħinijiet fi Triq San Tumas u qal li l-ħinijiet fuq it-tabelli ma jaqblux. Is-Sindku qalet li kienu ser jiġu ordnati tabelli godda u għalhekk il-Kunsill qabel li għandu jikkordina mas-Surmast sabiex jikkonferma l-ħinijiet tal-iskola.
- 25.5.2. Il-Kunsillier JAE staqsa jekk kienx hemm xi żvilupp rigward il-protezzjoni u l-ħarsien tal-Fosos. Is-Sindku qalet li l-Kunsill għandu jerga' jibda d-diskussjonijiet mill-ġdid minħabba li kien inbidel il-ministru. Il-Kunsill qabel li għandu jitlob laqgħa mal-Ministru José Herrera.
- 25.5.3. Il-Kunsillier JAE għamel riferenza għall-fanali ta' fuq il-Fosos u staqsa għalfejn dawn ma kienux jixgħelu. Is-Sindku spjegat li dawn il-fanali kienu ilhom żmien twil ma jixgħelux. Hija tat rendikont tal-istorja ta' dawn il-fanali fejn fosthom semmiet li biex jgħaddu l-konnessjonijiet tad-dawl kien hemm bżonn li jitqattgħu il-Fosos. Id-DSE issuggerixxa li dawn il-fanali jinqalgħu u jinstabilhom post band'oħra u minflokhom isiru arbli tal-fibre li jkunu replika eżatt tagħhom u li jkollhom pannella solari u batterija. Il-Kunsill qabel li għandu jittkellem mal-Awtorità tat-Turizmu sabiex jesplora jekk din is-soluzzjoni tistax tiġi adottata.
- 25.5.4. Il-Kunsillier JAE għamel riferenza għal-laqgħa li għandha tinzamm mal-Pulizija u ssuggerixxa li jitqajjem il-punt tal-Masġar tal-Gublew li jaqa' ma' distrett l-ieħor. Il-Kunsill qabel u qabel li għandu jsib data sabiex tinzamm il-laqgħa.
- 25.5.5. Is-Sindku DSH ressqet korrisondenza fejn il-Kunsill gie informat bi skema ta' finanzjament ta' proġetti kapitali. Is-Sindku qalet li kienu avvicinawha tal-Knisja biex jaraw jistgħux japplikaw għal din l-iskema però jidher li ma jistgħux japplikaw taht din l-iskema. Il-Kunsill iddiskuta u qabel li għandu japplika għal karozza elettriċa sabiex il-Kunsill ikollu intercommunity service.

25.6 KUNSIDERAZZJONI U APPROVAZZJONI TAR-RAPPORT TAL-LAQGĦAT TA' KUMITATI U/JEW SOTTO KUMITATI

- 25.6.1. Ma kienx hemm rapporti tal-laqgħat ta' kumitati u/jew sottokumitati.

25.7 KUNSIDERAZZJONI U APPROVAZZJONI TAL-ISKEDA TA' PAGAMENTI

- 25.7.1. Is-Sindku DSH ipprezentat l-iskeda ta' pagamenti bir-referenza 16/08 li giet iċċirkolata minn qabel mal-avviz tal-laqgħa.
- 25.7.1.1. Wara mozzjoni mressqa mill-Viċi Sindku GD u issekondata mill-Kunsillier JAE, ittiegħed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti, bir-riżultat ikun favur nem con.
- 25.7.2. Il-Viċi Sindku GD informat lill-Kunsill bi kwotazzjonijiet li kienet talbet għall-produzzjoni tal-filmati għal Ġenna ta' Ġonna. Id-DSE spjega li l-kwotazzjonijiet miġjuba kienu fuq rata ta' siegħat u dan biex il-Kunsill ikun jista' jiddeciedi kemm jixtieq jonfoq.

- 25.7.2.1. Il-Kunsillier JAE staqsa jekk il-producer jistax ikun xi ħadd mill-Kunsill minflok persuna terzjarja. Id-DSE wieġeb li l-producer irid ikun xi ħadd li jiddetermina kif ser jinħadem il-filmat. Il-persuna mill-Kunsill xorta waħda ser tkun parti mill-proġett iżda tiegħu ħsieb parti oħra tal-proċess.
- 25.7.2.2. Il-Kunsillier JAE għamel riferenza għall-VESET u propona li tintalab l-għajnuna tagħhom għal dan il-proġett.
- 25.7.2.3. Is-Sindku DSH qalet li l-Kunsill jista' jagħmel laqgħa mal-Onor. Farrugia Portelli.
- 25.7.2.4. Il-Kunsill qabel li għandu jibda' b'budget żgħir u jżid bilmod. Id-DSE qal li l-Kunsill qed jistenna wkoll risposta mid-DLG jekk il-fondi allokatu għall-Ġenna ta' Ġonna precedentement jistgħux jintużaw għal dan l-iskop fiċ-ċirkostanzi li l-attività ma setgħetx tiġi mtella' minħabba l-pandemija.
- 25.7.2.5. Id-DSE semma' wkoll li jsiru intervisti qosra ħafna ma' personagġi magħrufa lokalment. Huwa qal li l-gabra ta' dan il-materjal hija essenzjali sabiex ma tinqeridx l-istorja tal-lokalità.

25.8 PROĠETT KG5

- 25.8.1. Is-Sindku qalet li l-proġett taċ-Ċentru Rikreattiv ir-Re Ġorġ V kien kważi tlesta: l-equipment u l-flooring kienu tlestew u id-dawl elettriku kien kważi tlesta. Hija qalet li x-xogħol fuq is-sistema tad-drenagg' kellu jibda' dik il-gimġha.
- 25.8.2. Is-Sindku qalet li jonqos biss li jinbidel il-piċċ sintetiku iżda kienet għadha qed tistenna l-ispeċifikazzjonijiet mingħand il-Perit sabiex tkun tista' toħroġ is-sejha għall-offerti.
- 25.8.3. Is-Sindku kompliet billi qalet li appena jitlesta l-proġett qed tipprova li jiġi mistieden il-ministru li taħtu jaqgħu il-UIF Funds biex issir tifikira żgħira li tikkommemora dan l-iżvilupp min-naħa tal-Kunsill.

25.9 TIŻJIN DEKORATTIV FIL-MILIED

- 25.9.1. Is-Sindku qalet li kienet qed tipprova tikkomunika mal-kuntrattur li normalment jieħu ħsieb it-tiżjin dekorattiv tal-Milied.
- 25.9.2. Hija qalet li kienet qed tipprova ggħib fondi addizzjonali mir-Regjun Xlokk sabiex ikunu jistgħu jiġu dekorati toroq addizzjonali b' mod alternattiv.
- 25.9.3. Il-Viċi Sindku GD għamlet riferenza għall-attività li kellha tiġi organizzata fi żmien il-Milied u ssuġġeriet li jintuża l-parkeġġ tal-Fosos. Is-Sindku qalet li ġeneralment ma jingħatax permess li jintuża dak il-parkeġġ minħabba kwistjoni li kienet inqal għet fis-snin imghoddija.

25.10 TRIQ SAN TUMAS / TRIQ IL-MIRATUR

- 25.10.1. Is-Sindku qalet li kienet iltaqgħet mal-Perit ta' Infrastructure Malta dwar l-armar ta' barra. Hija qalet li kienu ddiskutew kif ser jitnaqqas l-inkonvenjent u ġie diskuss ukoll li t-toqob tal-festa jiġu inklużi fix-xogħol li kien ser ikun qed isir fit-triq.
- 25.10.2. Is-Sindku nformat li x-xogħol għandu jibda' minn Triq San Tumas kantuniera ma' Triq San Publju u mbagħad ikompli għal Triq il-Miratur, Triq Sant'Anna u l-kumpliment ta' Triq San Tumas. Hija qalet li hi ma xtaqitx li tinqala' triq sħiħa f'daqqa sabiex ma jkunx hemm kjass u jkun hemm l-inqas inkonvenjent possibbli.
- 25.10.3. Is-Sindku ziedet tgħid li jidher li kien hemm kollox preparat biex ix-xogħol ikun jista' jibda' u kien jonqos biss ir-rapport tal-ġeologista u l-arkeologista.
- 25.10.4. Is-Sindku qalet li kienet talbet lill-Perit sabiex jieħdu f'idejha il-culverts li hemm fi Triq San Tumas quddiem żewġ ħwienet partikolari li ta' sikwit jilmentaw li fix-xita jidhlihom l-ilma fil-kantini tagħhom. Hija qalet li l-Perit kien informaha li għandhom jagħmlu survey sabiex jaraw fejn jaqleb l-ilma.
- 25.10.5. Il-Kunsillier JAE qal li jingħad li fi Triq l-Isqof Mauro Caruana c/w Triq San Tumas kien hemm banju. Is-Sindku qalet li jekk jinstab żgur li l-Kunsill kien ser ikun informat.

25.11 KTIEB GĦAT-TFAL TAL-ĒWWEL SENA

- 25.11.1. Is-Sindku ipproponiex biex bħalma jsir ta' kull sena, jinxtraw kotba biex jingħataw lit-tfal tal-ewwel sena. Il-Kunsill qabel u qabel li għandu jkelllem lis-Surmast sabiex jaraw kemm hemm bżonn jinxtraw.

25.12 SLEEPING POLICE

- 25.12.1. Is-Sindku nformat li kif kienet informat iktar qabel, l-għada kellhom jibdeu jitwaħħlu sleeping policemen f'diversi toroq. Il-Kunsill innota dan.

25.13 AĠĠORNAMENT TAL-LAQGĦA

- 25.13.1. Il-laqgħa intemmet fis-6.50pm u b'rizoluzzjoni unanima tal-kunsillieri kollha ġiet aġġornata għal nhar il-Tnejn 9 ta' Novembru fil-5pm.

Konfermati, illum 09 ta' Novembru, 2020

Davina Sammut Hili
Sindku

Kevin Borg
Deputat Segretarju Eżekuttiv